

जंतर-मंतर पर अब आरक्षण हटाओ गुंजा

▶ जाति आधारित आरक्षण का किया विरोध

▶ सोशल मीडिया पर अपील से जुटे सैकड़ों लोग

नई दिल्ली, 21 अगस्त. दिल्ली के जंतर-मंतर पर जाति आधारित आरक्षण के विरोध में सैकड़ों संख्या में लोग पहुंचे. यह जुटान 'रिजर्वेशन हटाओ आंदोलन' नाम के इंस्टाग्राम पेज की अपील के बाद हुआ. प्रतिभागियों ने सरकारी सहायता और आरक्षण का आधार आर्थिक स्थिति को बनाने की मांग उठाई. पुलिस के मुताबिक,



आयोजन के लिए अनुमति नहीं ली गई थी. इसके चलते जंतर-मंतर और आसपास के इलाकों में सुरक्षा व्यवस्था बढ़ाई गई तथा

पुलिस और अर्धसैनिक बलों की तैनाती की गई. प्रदर्शन स्थल के आसपास बैरिकेड लगाए गए और वहां

पहुंचने वाले लोगों की जांच की गई. प्रदर्शनकारियों ने बैनर, पोस्टर और झंडे लेकर अपनी मांगों के समर्थन में नारे लगाए.

एक नजर में

मुंबई में क्रेन गिरी, 8 घायल
मुंबई. कुर्ला में शुक्रवार तड़के निर्माण कार्य के दौरान बड़ा हादसा हो गया. कुरेशी नगर इलाके में जेसीबी मशीन को एक स्थान से दूसरे स्थान पर शिफ्ट करने के दौरान क्रेन अनियंत्रित होकर पलट गई. इसके बाद क्रेन रेलवे ट्रैक के ऊपर लगी ओवरहेड इलेक्ट्रिक लाइन से टकरा गई. हादसे में आठ लोगों के घायल होने की सूचना है. घटना रात करीब 2:30 बजे कुर्ला-ट्रॉम्बे के बीच हुई.

ग्रेनेड हमले में 3 घायल

अमृतसर, 21 अगस्त. पंजाब में भारत-पाकिस्तान अंतरराष्ट्रीय सीमा से करीब एक किलोमीटर दूर रमदास क्षेत्र के जट्टा गांव में गुरुवार देर रात एक घर को निशाना बनाकर ग्रेनेड हमला हुआ. धमाके में परिवार के तीन सदस्य घायल हो गए. सभी घायलों को उपचार के लिए नजदीकी अस्पताल में भर्ती कराया गया है. परिवार के अनुसार, दो अज्ञात लोग बाइक से घर के पास पहुंचे थे.

बेटे को बचाने दौड़े पिता फिर मां भी पहाड़ी से गिरी
मुंबई. महाराष्ट्र के छत्रपति संभाजीनगर में शुक्रवार को एक दर्दनाक घटना सामने आई, जहां पहाड़ी के किनारे पहुंचे 18 वर्षीय युवक को रोकने की कोशिश के दौरान उसके माता-पिता की भी जान चली गई. देवलाई इलाके का युवक सुबह करीब 10 बजे पहाड़ी पर पहुंचा और अपनी जान लेने की बात कहने लगा. उसके पुलिसकर्मी, स्थानीय लोग और ग्रामजनों उसे करीब तीन घंटे तक समझाते रहे.

चीनी पर सरकार ने बढ़ाई निगरानी

नई दिल्ली, 21 अगस्त देश में हाल के सप्ताहों में चीनी की कीमतों में हुई तेज बढ़ोतरी के बीच केंद्र सरकार ने स्थिति पर करीबी नजर रखने की बात कही है. उपभोक्ता मामले, खाद्य एवं सार्वजनिक वितरण मंत्रालय ने शुक्रवार को कहा कि चीनी के दाम बढ़ने के पीछे गन्ने की इथेनॉल उत्पादन की ओर मोड़ना मुख्य कारण नहीं है. मंत्रालय के अनुसार, इथेनॉल उत्पादन के लिए गन्ने के इस्तेमाल का हिस्सा पिछले कुछ वर्षों में घटा है. वहीं देश में बनने वाले इथेनॉल का करीब तीन-चौथाई हिस्सा अब अनाज, खासकर मक्का से तैयार हो रहा है. सरकार ने चीनी की पर्याप्त उपलब्धता बनाए रखने



इथेनॉल को वजह मानने से किया इनकार

10 लाख टन शुल्क मुक्त कच्ची चीनी आयात होगी

एक महीने में चीनी 7.52 रुपये किलो महंगी

और कीमतों में अनावश्यक बढ़ोतरी रोकने के लिए कई कदम उठाने की जानकारी दी है. 20 जुलाई को चीनी की औसत

कीमत 48.18 रुपये प्रति किलो थी, जो 20 अगस्त को बढ़कर 55.70 रुपये प्रति किलो हो गई. यानी करीब एक महीने में कीमत में 7.52 रुपये प्रति किलो की वृद्धि हुई है. सरकार ने कहा कि वह बाजार की स्थिति पर लगातार निगरानी रख रही है और उपभोक्ताओं के लिए चीनी की पर्याप्त उपलब्धता सुनिश्चित करने के प्रयास किए जा रहे हैं. सरकार ने स्पष्ट किया कि हालिया मूल्य वृद्धि को इथेनॉल उत्पादन के लिए चीनी के डायवर्जन से जोड़ना सही नहीं है. वर्ष 2022-23 में इथेनॉल के लिए गन्ने के डायवर्जन का हिस्सा करीब 12 प्रतिशत था, जो 2025-26 में घटकर लगभग नौ प्रतिशत रह गया है.

एलओसी पर मिला जिंदा मोटार, टला बड़ा हादसा

पुंछ, 21 अगस्त. जम्मू-कश्मीर के पुंछ जिले में शुक्रवार को सेना की सतर्कता से बड़ा हादसा टल गया. लाइन ऑफ कंट्रोल (एलओसी) के मनकोट सेक्टर स्थित डबरजाल इलाके में एक जिंदा मोटार शेल मिलने के बाद सेना के बम डिस्पोजल स्क्वाड ने नियंत्रित कार्रवाई कर उसे सुरक्षित तरीके से नष्ट कर दिया.

अधिकारियों के अनुसार, इस प्रक्रिया के दौरान किसी व्यक्ति के घायल होने या संपत्ति को नुकसान पहुंचने की सूचना नहीं है. एलओसी से सटे इलाकों में पहले हुई सीमा-पार गोलाबारी के दौरान

दागे गए कुछ गोले बिना फटे रह जाते हैं. ऐसे अवशेष कई बार खेती के दौरान जमीन से बाहर निकल आते हैं या भारी बारिश और मौसमी बहाव के कारण सतह पर दिखाई देने लगते हैं. सेना की टीमों ऐसे संदिग्ध विस्फोटक मिलने पर उन्हें नियंत्रित तरीके से निष्क्रिय करती हैं. स्थानीय लोगों को सलाह दी गई है कि बिना फटा गोला दिखाई देने पर उसे छुएं, उठाएं या हिलाएं नहीं. सुरक्षित दूरी बनाए रखते हुए आसपास के लोगों को भी वहां जाने से रोकना चाहिए और तत्काल स्थानीय पुलिस या निकटतम सैन्य शिविर को सूचना देनी चाहिए.

▶ 1433 में बने ऐतिहासिक वास्तुकला को देखा

▶ सर्जियो गोर ने किया थिकसे मठ का दौरा

लेह, 21 अगस्त. भारत में अमेरिका के राजदूत सर्जियो गोर ने शुक्रवार को लद्दाख के ऐतिहासिक थिकसे मठ का दौरा किया. गलवान झड़प और भारत-चीन सीमा पर शुरू हुए गतिरोध के बाद किसी शीर्ष अमेरिकी राजनयिक की रणनीतिक रूप से महत्वपूर्ण लद्दाख क्षेत्र में यह पहली यात्रा बताई जा रही है.

लेह से करीब 19 किलोमीटर दूर पहाड़ी पर स्थित थिकसे मठ मध्य लद्दाख के प्रमुख बौद्ध

कुछ प्रतिभागियों ने मौजूदा आरक्षण व्यवस्था की समीक्षा करने, क्रीमी लेयर के प्रावधान को लागू करने और एससी, एसटी तथा ओबीसी से जुड़ी नीतियों में बदलाव की मांग रखी. उनका कहना था कि आर्थिक रूप से कमजोर लोगों को शिक्षा, फीस, छात्रवृत्ति और कोचिंग जैसी सुविधाओं में सहायता मिलनी चाहिए. पुलिस सूत्रों के अनुसार, सुबह जमा हुए कुछ लोगों को वहां से हटा दिया गया क्योंकि आयोजन की अनुमति नहीं थी. कुछ प्रतिभागियों ने इलाके में इंटरनेट जैमर लगाए जाने का दावा भी किया, लेकिन इस दावे की स्वतंत्र पुष्टि नहीं हुई.

इमरान को अस्पताल ले जाना सेना को चुभा

इस्लामाबाद, 21 अगस्त. पाकिस्तान के पूर्व प्रधानमंत्री इमरान खान की स्वास्थ्य जांच के बाद उन्हें दोबारा अदियाला जेल शिफ्ट कर दिया गया. सुप्रीम कोर्ट के आदेश के बाद उन्हें शिफा इंटरनेशनल अस्पताल ले जाया गया था, लेकिन कुछ ही घंटों के बाद उन्हें वापस जेल भेज दिया गया.

अदालत ने उनकी स्वास्थ्य स्थिति की जांच के लिए मेडिकल बोर्ड गठित करने और निजी चिकित्सक को प्रक्रिया में शामिल होने की अनुमति दी थी. इस बीच, इमरान के करीबी सहयोगी जुल्फी बुखारी ने कहा कि अगर इमरान रिहा होते हैं तो



पीटीआई ने अपनाया नरम रुख

वह सेना या सैन्य नेतृत्व से सीधा टकराव नहीं चाहेंगे. उन्होंने कहा कि देश के हित में गुस्से और तत्कालीन पर नियंत्रण रखना जरूरी होगा. सलमान अकरम राजा ने इमरान को बनी गाला स्थित आवास भेजने की संभावनाओं पर कहा कि अभी इस

बारे में कुछ कहना जल्दबाजी होगी. जरूरत पड़ने पर किसी स्थान को सब-जेल घोषित करने जैसे विकल्प पर विचार हो सकता है. बुखारी के बयान को पीटीआई के पुराने आक्रामक रुख की तुलना में नरम संकेत माना जा रहा है, लेकिन पार्टी और सैन्य नेतृत्व के बीच औपचारिक बातचीत की पुष्टि नहीं हुई है.

35 हाइड्रोजन ट्रेनें चलाएंगा रेलवे

▶ पहली हाइड्रोजन ट्रेन के बाद विस्तार की तैयारी

▶ सस्ती हरित हाइड्रोजन के विकल्प तलाश रहा रेलवे

नई दिल्ली, 21 अगस्त देश की पहली हाइड्रोजन से चलने वाली ट्रेन शुरू होने के एक महीने के भीतर भारतीय रेलवे ने इस तकनीक के विस्तार की तैयारी शुरू कर दी है. रेलवे अब हरित हाइड्रोजन की लागत कम करने और इसके लिए अधिक आपूर्तिकर्ताओं को जोड़ने के विकल्प तलाश रहा है.

शुरुआती योजना के तहत देश में 35 हाइड्रोजन चालित ट्रेनें चलाने का लक्ष्य रखा गया है. इन ट्रेनों को मुख्य रूप से उन विरासत



मागों पर चलाने की योजना है, जहां पहाड़ी और दुर्गम क्षेत्रों के कारण रेलवे का विद्युतीकरण व्यावहारिक नहीं है. रेलवे का मानना ​​है कि हरित हाइड्रोजन की कीमत कम होने से इस तकनीक का व्यापक इस्तेमाल संभव होगा. रेलवे के अधिकारियों के अनुसार, हाइड्रोजन ट्रेन संचालन के विस्तार के लिए आपूर्ति लागत को कम

आज का इतिहास

- 1911: पेरिस के प्रसिद्ध लोवर संग्रहालय से लियोनार्डो द विंची की मशहूर पेंटिंग मोनालिसा चोरी हो गई थी.
- 1991: लातविया ने सोवियत संघ से पूरी तरह से स्वतंत्र होने की घोषणा की थी.
- 2006: भारत रत्न से सम्मानित प्रसिद्ध शहनाई वादक उस्ताद बिस्मिल्लाह खान का वाराणसी में निधन हुआ था.
- 1949: भारतीय राष्ट्रीय कांग्रेस के वरिष्ठ नेता अहमद पटेल का जन्म हुआ था.
- 1927: प्रसिद्ध स्वतंत्रता सेनानी और समाजवादी नेता बी. सत्य नारायण रेड्डी का जन्म हुआ था.

कांवड़ यात्रा में हेलीकॉप्टर की उड़ान से मची अफरा-तफरी

झांसी, 21 अगस्त. उत्तर प्रदेश के झांसी में कांवड़ यात्रा के दौरान पुष्पवर्षा कर रहे हेलीकॉप्टर की कम ऊंचाई वाली उड़ान को लेकर शुक्रवार को चर्चा तेज हो गई. सोशल मीडिया पर सामने आए वीडियो में हेलीकॉप्टर को यात्रा मार्ग के ऊपर काफी नीचे उड़ते हुए देखा जा रहा है.

स्थानीय लोगों के अनुसार, रोटर से पैदा हुई तेज हवा के दबाव से कुछ स्थानों पर होडिंग, बैनर और टेंट हिल गए. एक चाय का टेला पलटने तथा कुछ बाइक सवारों के संतुलन बिगड़ने से सड़क पर गिरने की बात भी सामने आई है. हालांकि वायरल वीडियो

और इन दावों की स्वतंत्र पुष्टि नहीं हुई है. बुंदेलखंड कांवड़ यात्रा समिति के तहत आयोजित यात्रा में हेलीकॉप्टर से पुष्पवर्षा की जा रही थी. अधिकारियों के मुताबिक, मंडलायुक्त बिमल कुमार दुबे और आईजी आकाश कुलहर भी इसमें शामिल थे. प्रत्यक्षदर्शियों ने बताया कि इलाइट चौराहे के आसपास हेलीकॉप्टर काफी नीचे आया, जिसके बाद तेज हवा महसूस हुई और कुछ जगह अफरा-तफरी जैसी स्थिति बनी. यात्रा में करीब 8 से 10 हजार श्रद्धालुओं के शामिल होने का दावा किया गया है. केप्टन सुरेंद्र सिंह ने वीडियो के आधार पर उड़ान को जोखिमपूर्ण बताया.

हस्तियों के टवीट



देश के गृह मंत्री अमित शाह ने हाल ही सोशल एक्स पर एक का टवीट साझा करते हुए 31वीं बैठक की जानकारी दी. उन्होंने लिखा कि तमिलनाडु के चेंगलपट्टु में दक्षिणी क्षेत्रीय परिषद की 31वीं बैठक की अध्यक्षता की. प्रधानमंत्री मोदी जी के नेतृत्व में क्षेत्रीय परिषदों को लंबे समय से लंबित मुद्दों के समाधान के मंच के रूप में परिवर्तित किया गया है.

दक्षिणी राज्यों के बीच जल बंटवारा एक प्रमुख मुद्दा है. आज की बैठक में इन राज्यों ने संवाद के माध्यम से इन मुद्दों का जल्द से जल्द समाधान करने के प्रस्ताव पर सहमति जताई.

केंद्रीय कृषि मंत्री शिवराज सिंह चौहान ने हाल ही में सोशल मीडिया एक्स पर एक पोस्ट साझा करते हुए पोस्ट साझा किया. उन्होंने लिखा कि तू जो चाहे पर्वत-पहाड़ों को फोड़ दे, तू जो चाहे नदियों के मुख को भी मोड़ दे, तू जो चाहे माटी से अमृत निचोड़ दे, तू जो चाहे धरती को अंबर से जोड़ दे. मेरे बच्ची, एकाग्रचित्त होकर पढ़ाई करोगे, इधर-उधर से मन हटाकर पढ़ोगे, तो तुमसे मे हर एक नंबर बन पर आ सकता है. मेहनत से पढ़ो बच्ची, दुनिया में बड़े से बड़ा स्थान तुम हासिल कर सकते हो.



कैदियों की रिहाई के लिए पंजाब बंद रहा बेअसर

चंडीगढ़, 21 अगस्त. सिख कैदियों की रिहाई की मांग को लेकर कौमी इंसाफ मोर्चे के आह्वान पर पंजाब में सुबह 7 बजे से दोपहर 2 बजे तक बंद बुलाया गया. प्रदर्शन का केंद्र उन बंदी सिंघों की रिहाई का मुद्दा है, वे अपनी निर्धारित सजा या उपक्रंद की अवधि पूरी कर चुके हैं, फिर भी जेलों में बंद हैं. प्रमुख नामों में जगतार सिंह हवारा, बलवंत सिंह राजोआना, परमजीत सिंह श्योरा और जगतार सिंह तारा शामिल हैं. हवारा को पूर्व मुख्यमंत्री बेअंत सिंह की हत्या के मामले में दोषी ठहराया

गया है, जबकि राजोआना भी इसी मामले में दोषी है. आंदोलनकारी हवारा को पैरोल देने सहित अन्य बंदियों को रिहाई अथवा सजा में राहत देने की मांग कर रहे हैं. मोर्चे का धरना मोहाली-चंडीगढ़ सीमा पर जनवरी 2023 से जारी है. संपादन के अनुसार, 15 अगस्त को चंडीगढ़ में प्रदर्शनकारियों को रोकने के दौरान पुलिस की कार्रवाई के विरोध में बंद का आह्वान किया गया. बंद को शिरोमणि गुरुद्वारा प्रबंधक कमेटी, शिरोमणि अकाली दल, किसान संगठनों और कर्मचारी यूनियनों का समर्थन मिला.

मसूरी में भारी बारिश के बीच भूस्खलन

मसूरी, 21 अगस्त. उत्तराखंड के मसूरी में लगातार हो रही बारिश के बीच भूस्खलन की घटना सामने आई है. मसूरी-कैंपटी रोड पर साझा दरबार के पास देर रात अचानक जमीन खिसकने से एक मकान और दुकान पूरी तरह क्षतिग्रस्त हो गए.

हादसे के समय परिवार के सदस्य घर के भीतर मौजूद थे, लेकिन खतरे का अंदाजा होते ही उन्होंने समय रहते बाहर निकलकर अपनी जान बचा ली. जानकारी के मुताबिक, बारिश के दौरान मकान के आसपास की जमीन तेजी से



मकान और दुकान ध्वस्त; परिवार ने भागकर बचाई जान

खिसकने लगी. स्थिति बिगड़ती देख परिवार के लोग घर से बाहर निकलकर सुरक्षित स्थान पर पहुंच

मुठभेड़ के दौरान नकबजनी का आरोपी गिरफ्तार

गाजियाबाद, उत्तर प्रदेश के गाजियाबाद जिले में लोनी थाना पुलिस ने मुठभेड़ के दौरान नकबजनी के मामले में वांछित एक अभियुक्त को घायल अवस्था में गिरफ्तार किया है. पुलिस के अनुसार, आरोपी के कब्जे से अवैध तमंचा, एक खोखा कारतूस और एक जिंदा कारतूस बरामद किया गया. इसके अलावा नकबजनी की वारदात में चोरी किए गए सोने-चांदी के आभूषण भी बरामद हुए हैं, जिनकी अनुमानित कीमत करीब 50 लाख रुपये बताई गई है. लोनी के पुलिस राम किशन ने बताया कि थाना लोनी की टीम क्षेत्र में अपराधियों की धरपकड़ और संदिग्ध लोगों की जांच कर रही थी.

भाजपा में टिकट के लिए मची होड़

उत्तराखंड चुनाव 2027: कई सीटों पर पांच से सात दावेदार

देहरादून, 21 अगस्त. उत्तराखंड में 2027 के विधानसभा चुनाव को लेकर भारतीय जनता पार्टी (भाजपा) ने अपनी तैयारियां तेज कर दी हैं. पार्टी के भीतर टिकट के लिए दावेदारों की संख्या बढ़ती जा रही है. सूत्रों के मुताबिक, कई विधानसभा क्षेत्रों में पांच से सात नेताओं ने अपनी दावेदारी पेश की है. इससे कुछ सीटों पर प्रत्याशी चयन को लेकर पार्टी के सामने चुनौती बड़ सकती है. पार्टी सूत्रों के अनुसार, टिहरी, यमकेश्वर, डोईवाला, धनौली, केदारनाथ और प्रतापनगर जैसी सीटों पर टिकट के लिए कई नाम चर्चा में हैं. इन क्षेत्रों में संपादन स्तर पर

संगठन के पदाधिकारियों के राय की भी होगी समीक्षा

भाजपा ने 2027 के विधानसभा चुनाव में लगातार तीसरी बार सरकार बनाने का लक्ष्य रखा है. इसके लिए पार्टी विभिन्न स्तरों पर सर्वे कर संभावित उम्मीदवारों की स्थिति का आकलन कर रही है. संपादन के पदाधिकारियों, सांसदों और विधायकों से भी संभावित दावेदारों को लेकर फीडबैक लिया जा रहा है. प्रदेश अध्यक्ष महेंद्र भट्ट के अनुसार, टिकट का अंतिम फैसला भाजपा का केंद्रीय संसदीय बोर्ड करता है. फिलहाल सर्वे और रायशुमारी की प्रक्रिया चल रही है. पार्टी का विशेष ध्यान उन विधानसभा सीटों पर है, जहां पिछले चुनाव में उसे हार का सामना करना पड़ा था. इन सीटों पर मजबूत उम्मीदवारों की तलाश के साथ जिला, मंडल और बूथ स्तर के संगठन को सक्रिय किया गया है.

दावेदारों की सक्रियता बढ़ी है और पार्टी स्थानीय स्तर से लगातार फीडबैक जुटा रही है. भाजपा की रणनीति के मुताबिक, जिन विधानसभा सीटों पर पार्टी के मौजूदा विधायक हैं, वहां पहली प्राथमिकता

वर्तमान विधायक को ही दिए जाने की संभावना है. हालांकि, यदि आंतरिक सर्वे में किसी विधायक का प्रदर्शन या जनसमर्थन कमजोर पाया जाता है, तो नेतृत्व स्तर पर प्रत्याशी बदलने पर विचार किया जा सकता है.

